

నివర్ తుఫాన్ గుబులు పుట్టిసోంది. జిల్లాపై ప్రభావం ఉంటుందన్న ప్రకటనలతో అన్నివర్గాల్లో ఆందోళన నెలకొంది. భారీవర్షాలు కురిస్తే ప్రధానంగా రైతులు, మత్స్యకారులు, చేనేతలు కుదేలయ్యే పరిస్థితి కనిపిస్తోంది. వాతావరణశాఖ తాజా హెచ్చరికలతో మరింత అలజడి మొదలైంది. తమిళనాడుపై అధిక ప్రభావం చూపే నివర్ తుఫాన్ బుధవారం సాయంత్రం ఆ రాష్ట్రంలోనే తీరం దాటనుంది. అయినప్పటికీ ఆ ప్రభావంతో జిల్లాలో బుధ, గురువారాల్లో విస్తారంగా వర్షాలు కురిసే అవకాశం ఉంది. ప్రత్యేకించి నెల్లూరు జిల్లా సరిహద్దు, అలాగే జిల్లాలోని తూర్పు తీరప్రాంతంలో భారీ నుంచి అతి భారీ వర్షాలు కురుస్తాయన్న సంతకాలు వచ్చాయి. అదే జరిగితే తీవ్ర నష్టాలు తప్పవని రైతులు భయపడుతున్నారు. దాదాపు 2.5లక్షల హెక్టార్ల విస్తీర్ణంలో ప్రస్తుతం పంటలు ఉండగా ఒక మోస్తరు వర్షం కురిసినా రైతులు కోలుకోలేని దెబ్బతినే అవకాశం ఉంది. కాగా విపత్తర పరిస్థితిని ఎదుర్కొనేందుకు అధికార యంత్రాంగం సిద్ధమవుతోంది.



ముంచుకొస్తున్న

కొత్తపట్నం తీరంలో ఒడ్డుకు చేరిన పడవలు



తీరంలో పరిస్థితిని పరిశీలిస్తున్న మెరైన్ పోలీసులు

కనిపిస్తున్న తుఫాన్ ప్రభావం

జిల్లాపై మంగళవారం నుంచే తుఫాన్ ప్రభావం కనిపిస్తోంది. వాతావరణం హఠాగా మారి చలిగాలులు వీస్తున్నాయి. ఈ నేపథ్యంలో జిల్లా యంత్రాంగం అప్రమత్తమైంది. తుఫాన్ తీవ్రత, ముందస్తు జాగ్రత్త చర్యలపై జిల్లాల ఉన్నతాధికారులతో సీఎం వైఎస్ జగన్ మంగళవారం మధ్యాహ్నం వీడియో కాన్ఫరెన్స్ నిర్వహించి పలు అదేశాలుచ్చారు. అనంతరం జిల్లాలోని సంబంధిత అధికారులతో కలెక్టర్ పోలా భాస్కర్ ప్రత్యేక సమీక్ష చేపట్టారు. తీరప్రాంతంపై అధికారులు మరింత దృష్టి సారించారు. తీరప్రాంతంలో 11 మండలాలు ఉండగా సాధారణ జాగ్రత్తలకు మండల స్థాయి అధికారులతోపాటు ఒక్కో మండలానికి ఒక జిల్లాస్థాయి అధికారిని ప్రత్యేక అధికారిగా నియమించారు. తాజా పరిస్థితుల్లో రెండు, మూడు మండలాలకు జేసీ స్థాయి ఉన్నతాధికారులను ప్రత్యేక పర్యవేక్షణ చేయాలని కలెక్టర్ ఆదేశించారు. మంగళవారం రాత్రికి అధికారులు మండలాలకు వెళ్లి చర్యలు చేపట్టాలని ఆదేశించారు.

- » యంత్రాంగం అప్రమత్తం » తీరప్రాంతంపై ప్రత్యేక దృష్టి
- » పర్యవేక్షణకు ఉన్నత స్థాయి అధికారుల నియామకం
- » ముఖ్యమంత్రి వీడియో కాన్ఫరెన్స్
- » అధికారులతో కలెక్టర్ భాస్కర్ సమీక్ష
- » జిల్లాలో మారిన వాతావరణం » పెరిగిన చలిగాలులు

ఒంగోలు, నవంబరు 24 (ఆంధ్రజ్యోతి): జిల్లాపై నివర్ తుఫాన్ ప్రభావం ఉంటుందన్న వాతావరణశాఖ సమాచారంతో ప్రజల్లో అలజడి నెలకొనగా, పరిస్థితిని ఎదుర్కొనేందుకు యంత్రాంగం అప్రమత్తమైంది. వర్షాలు భారీగా పడితే తీవ్ర నష్టాలు తప్పవని అన్నివర్గాల వారు ఆందోళన చెందుతున్నారు. పంటలు దెబ్బతింటాయని రైతులు భయపడుతున్నారు. గత 20రోజులుగా పలు విడతలుగా కురిసిన వర్షాలతో చీరాల, వేటపాలెం ప్రాంతంలోని వేలాది చేనేత కార్మికుల పనులు నిలిచిపోయాయి. తాజా వాతావరణ పరిస్థితితో మరింత అటంకం ఏర్పడనుంది. ఇక తీర ప్రాంతంలోని మత్స్యకార గ్రామాల్లోని మత్స్యకారులు తుఫాన్ హెచ్చరికల నేపథ్యంలో వేటను నిలిపివేశారు. యంత్రాంగం హెచ్చరికలతో పడవలు, వలలు ఇతర వేటసాముగ్రిని ఒడ్డుకు చేర్చుకున్నారు. సముద్రంలో వేటకు వెళ్లి ఉన్న మత్స్యకారులు కూడా బయటకు వస్తున్నారు. పోలీసు అధికారులు, మెరైన్ పోలీసులు మంగళవారం మధ్యాహ్నమే తీర

ప్రాంతంలోని గ్రామాల్లో పర్యటించి ప్రజలను అప్రమత్తం చేశారు. మరోవైపు తుఫాన్ తో భారీ వర్షాలు కురిస్తే ఎదురయ్యే ఇబ్బందులు, తక్షణం చేపట్టాల్సిన చర్యలపై రెవెన్యూ, పోలీస్, విద్యుత్, ఆర్ఆండ్డీ, పంచాయతీరాజ్ తదితర అన్నిశాఖల అధికారులు ప్రణాళికలు సిద్ధం చేసుకున్నారు. భారీవర్షాలతో జిల్లాలో 41 ప్రధాన రోడ్లపై డ్రాఫ్ట్, ఇతర అవాంతరాలకు అవకాశం ఉన్నట్లు ప్రాథమికంగా గుర్తించారు. తీరప్రాంతంలోని 11 మండలాల్లో 98 తుఫాన్ షెల్లు ఉన్నాయి. వాటిలో చిన్న చిన్న మరమ్మతులు అవసరమైన వాటికి తగుచర్యలు చేపట్టారు. కలెక్టరేట్తోపాటు జిల్లాలో ని ఆర్డీస్ కార్యాలయాల్లో కంట్రోల్ రూంలను ఏర్పాటు చేశారు.

అందరికీ పనినష్టం

చీరాల : చీరాల ప్రాంతంలో సముద్రంలో వేటకు వెళ్లిన మత్స్యకారులు అందరూ ఒడ్డుకు చేరారు. వేటాడిన మత్స్యసంపదను దర కాస్త అటుఇటుగా విక్రయించారు. సాధారణంగా మంగళ వాతావరణం ఉన్నా కూడా మగ్గం పని సక్రమంగా సాగదు. పోగు సక్రమంగా అతప్పు పోవటం అందుకు కారణం. ఈక్రమంలో ఇటీవల కురిసిన వర్షాలకు 10 నుంచి 15రోజులు కార్మికులకు పనినష్టం కలిగింది. అంతకుముందు కురిసిన వర్షాలకు మగ్గం గుంటలోకి నీళ్లు చేరాయి. తాజాగా నివర్ తుఫాన్ ప్రభావంతో వర్షాలు కురిసి అవకాశం ఉందని వాతావరణశాఖ హెచ్చరించటంతో నేతస్థులు సైతం ఆందోళన చెందుతున్నారు. రైతులు కూడా వర్షాలు కురిస్తే పేలల్లో నీరు నిలవకుండా ముందుజాగ్రత్తలు తీసుకుంటున్నారు.



సమావేశంలో మాట్లాడుతున్న కలెక్టర్ పోలా భాస్కర్

అప్రమత్తంగా ఉండాలి

» అధికారులకు కలెక్టర్ పోలా భాస్కర్ ఆదేశం

ఒంగోలు (కలెక్టరేట్): నివర్ తుఫానుతో తీర ప్రాంత మండలాల అధికారులు, ప్రత్యేక అధికారులు అప్రమత్తంగా ఉండాలని కలెక్టర్ పోలా భాస్కర్ ఆదేశించారు. స్థానిక కలెక్టరేట్లోని స్పందన భవన్లో మంగళవారం సాయంత్రం పలుశాఖల అధికారులతో జరిగిన సమావేశంలో ఆయన మాట్లాడారు. ప్రత్యేక అధికారులు ఆయా మండలాలకు వెళ్లి ముందస్తు చర్యలపై స్థానిక అధికారులతో తగిన ఏర్పాట్లు చేయాలన్నారు. అధికారులంతా మండల కేంద్రాల్లో అందుబాటులో ఉండాలని తెలిపారు. తీరప్రాంతంలోని 11 మండలాల్లో 40 రెవెన్యూ గ్రామాలు, 134 ఆవాసాలు ఉన్నాయని, గ్రామాన్ని యూనిట్గా తీసుకుని పనిచేయాలని తెలిపారు. ఎన్నో సిద్ధార్థ కౌశల్ మాట్లాడుతూ ముందస్తు చర్యల ద్వారానే నష్టాన్ని తగ్గించవచ్చని తెలిపారు. అధికారులకు అన్ని విషయాల్లో సహాయపడేందుకు పోలీసు శాఖ సిద్ధంగా ఉందన్నారు. తీరప్రాంత మండలాలకు అదనపు సిబ్బందిని పంపించామని తెలిపారు. జేసీలు జె.వెంకటమూర్తి, టీఎన్.చేతన్, కృష్ణదేవ్, డీఆర్. కె.వి.నాయకం, కందుకూరు సబ్ కలెక్టర్ భార్గవ్ తేజ్ పాల్గొన్నారు.

కలెక్టరేట్లో

కంట్రోల్ రూం

ఫోన్ ఫ్రీ నంబర్ 1077 కేటాయింపు



చీరాల ప్రాంతంలో కాయ, పూత మీదున్న బెండచేసు

పేదలపై దాష్టీకం

- » అడ్డుకున్న కనపర్తిలో నిర్దాక్షిణ్యంగా కాలనీవాసులు గుడిసెలు
- » ప్రభుత్వమే పట్టాలిచ్చింది.. తొలగింపు గుడిసెలెందుకు తొలగిస్తారంటూ గగ్గోలు

నాగులువులపాడు, నవంబరు 24 : ప్రభుత్వం పేదలపై మరోసారి ప్రతాపం చూపింది. వారి గుడిసెలను నిర్దాక్షిణ్యంగా తొలగించింది. ఈ ఘటన మండలంలోని కనపర్తిలో మంగళవారం సాయంత్రం చోటుచేసుకుంది. అధికారులు యంత్రాలతో వచ్చి గుడిసెలు తొలగిస్తున్న సమయంలో పరిస్థితి కొంత ఉద్రిక్తంగా మారింది. కనపర్తి ఎన్టీ కాలనీలోని సర్వే నెంబరు 792/3లో 9.20 ఏకరాల భూమిని 2006లో ఆ గ్రామ ఎన్టీకాలనీ వాసులకు ఇంటి స్థలాలు కోసం ఇచ్చారు. ఇప్పటి వరకూ పాజిటివ్ చూపించలేదు. మొత్తం 60 పొట్లకుగాను 28 పొట్లలో పాకలు చేసుకుని కాలనీవాసులు జీవనం సాగిస్తున్నారు. వైసీపీ ప్రభుత్వం కొత్తగా ఇంటిస్థలాలు ఇవ్వడానికి సిద్ధమైన విషయం తెలిసిందే. అయితే గతంలో ఇచ్చిన ఈ భూమిలోనే లెఅవుట్ వేసి స్థలావిప్పడానికి అధికారులు నిర్ణయం తీసుకున్నారు. వెంటనే హరిగిడిసెలు ఖాళీ చేయాలంటూ వారం క్రితం కాలనీవాసులకు తెలియజేశారు. 15ఏళ్ల క్రితం ఇచ్చిన పట్టాలకు నేటికీ పాజిటివ్ చూపించలేక పోయారు.. ఉన్న గుడిసెలు తొలగిస్తే తిరిగి తమకే పట్టాలు ఇవ్వరనే నమ్మకం ఏమిటని వారు అనుమానం వ్యక్తం చేశారు. గుడిసెలు తీసేందుకు ససేమిరా అన్నారు. దీంతో మంగళవారం పోలీసుల సహకారంతో రెవెన్యూ అధికారులు ఎక్స్ కేబిల్తో ఆ ప్రాంతానికి వచ్చారు. ఈ సమయంలో రెవెన్యూ అధికారులకు, కాలనీవాసులకు వాగ్వాదం చోటుచేసుకుంది. అయినప్పటికీ కాలనీవాసుల మొర అలకించకుండా బలవంతంగా 20 గుడిసెలకుపైగా తొలగించారు. విషయం తెలుసుకున్న టీడీపీ మండల అధ్యక్షుడు తేళ్ళ మనోజ్ కుమార్, టీడీపీ ఎన్టీ సెల్ అధ్యక్షుడు తేళ్ళ జాన్సన్లు అక్కడికి చేరుకొని కాలనీవాసులతో మాట్లాడారు. పేదలు ఉంటున్న గుడిసెలు తొలగించడం అన్యాయం అంటూ ప్రభుత్వంపై మండిపడ్డారు. ఈ సంఘటనపై తహసీల్దార్ బాట్లీని వివరణ కోరగా ప్రభుత్వ భూమిని క్రమబద్ధీకరించి లెఅవుట్ వేసి మెంకలు తోలిస్తామని, అందుకే ఆ ఇళ్లను ఖాళీ చేయించామని ఆయన తెలియజేశారు.



గుడిసెలను తొలగిస్తున్న ఎక్స్ కేబిల్



అడ్డుకుంటున్న పేదలు



బైలర్స్ కాలనీలో గతంలో రెవెన్యూ ఉద్యోగి పట్టు పొందిన స్థలంలో ఆక్రమణదారులు చెపడుతున్న నిర్దాణాలు



నామ్ రోడ్డు వెంబడి ఆక్రమించి చదును చేసిన భూమి

భూ బకాసురులు

- » అద్దంకి ప్రాంతంలో దర్జాగా ప్రభుత్వ స్థలాల కబ్జా
- » యధార్థంగా అమ్మకాలు » పట్టిం-చుకోని అధికారులు

అద్దంకి, నవంబరు 24 : అద్దంకిలో భూ బకాసురులు రెచ్చిపోతున్నారు. ప్రభుత్వ భూములను ఆక్రమించి అమ్మకాని సొమ్ము చేసుకుంటున్నారు. ఇప్పటికే ఎన్టీఆర్ నగర్, ఊరచెరువు తదితర ప్రాంతాల్లో పెద్దఎత్తున ప్రభుత్వ భూముల్లో పాగా వేసి అమ్మకమవుతున్న వారు ఇప్పుడు ఏకంగా నామ్ రోడ్డు వెంబడి ఉన్న చిలువైన ప్రభుత్వ స్థలాలపై కన్నేశారు. అధికారం ఎటు ఉంటే అటు కందువాలూ మార్చి తమ భూదండాను కొనసాగిస్తున్నారు. ఈక్రమంలో ఇప్పటికే పలువురు పేదలు ఊరచెరువులో కొనుగోలు చేసి నిండా మునిగారు. తాజాగా నామ్ రోడ్డు వెంబడి ఉన్న ప్రభుత్వ స్థలాలను విక్రయాలకు పెట్టారు. నామ్ రోడ్డుకు తూర్పు వైపున దాల్మియ్యకు సమీపంలో రెండు విభాగాలుగా 98 సెంట్ల ప్రభుత్వ భూమి ఉంది. ప్రస్తుతం మార్కెట్ దర ప్రకారం సెంటు రూ.4లక్షల పైనే ఉంది. ఈ భూమిలో గతంలో రెండున్నర సెంట్ల చొప్పున ముగ్గురు వ్యక్తులకు పట్టాలు ఇచ్చారు.

సుమారు మరో 90సెంట్ల ప్రభుత్వ భూమి ఖాళీగా ఉంది. ఇప్పటి వరకు చెట్లతో నిండి ఉన్న ప్రభుత్వ భూమిని గత రెండు రోజులుగా ఆక్రమణదారులు చదును చేయిస్తున్నారు. ఇప్పటికే అమ్మకాలు ప్రారంభించినట్లు తెలుస్తోంది.

బైలర్స్ కాలనీలోనూ..

బైలర్స్ కాలనీలో సుమారు రెండు దశాబ్దాల క్రితం అప్పట్లో పనిచేసిన రెవెన్యూ ఉద్యోగులు ఇళ్ల స్థలాలు తీసుకున్నారు. అప్పట్లో ఇళ్ల స్థలాలు పొందిన ఉద్యోగులు ఇప్పుడు ఇతర ప్రాంతాల్లో స్థిరపడటంతో ఆ స్థలాలపై భూ బకాసురులు కన్నేశారు. ఏకంగా నకిలీ పట్టాలు సృష్టించి వేరే వ్యక్తులకు అమ్మకాలు చేశారు. ఈక్రమంలో ఇప్పటికే ఇళ్ల నిర్మాణానికి కూడా సిద్ధమయ్యారు. ఇది చాలదన్నట్లు వాగును అభివృద్ధి చేసి ఏర్పాటు చేసిన కట్టలను కూడా చదును చేసి అమ్మకాలకు సిద్ధం చేశారు. అడ్డుకోవాల్సిన అధికారులు ఆవైపు కన్నెత్తి చూడటం లేదు. ఇప్పటికైనా స్పందించాల్సిన అవసరం ఉందని ప్రజలు కోరుతున్నారు. దీనిపై తహసీల్దార్ ప్రభాకరరావు ను వివరణ కోరగా నామ్ రోడ్డులో ప్రభుత్వ స్థలాన్ని పరిశీలించి ఆక్రమణలకు గురవుతుంటే బాధ్యులపై చర్యలు తీసుకుంటామన్నారు.



మరో 42 కొవిడ్ పాజిటివ్ కేసులు

ఒంగోలు (కార్పొరేషన్) నవంబరు 24 : జిల్లాలో కొత్తగా 42 కొవిడ్ పాజిటివ్ కేసులు సమాధియ్యాయి. ర్యాపిడ్, వీఆర్డీఎల్ పరిక్షలు నిర్వహించగా ఒంగోలు, కొత్తపట్నం మండలం మడనూరు, కామేపల్లి, కొత్తపట్నం, త్రిపురాంతకం, మార్కాపురం, చీరాల, వేటపాలెం, పర్యూరు, పామరూరు, కందుకూరు, కనిగిరి ప్రాంతాల్లో పాజిటివ్ కేసులు నిర్ధారణ అయ్యాయి.

డీఆర్డీఎ పీడీ బదిలీ

ఒంగోలు నగరం, నవంబరు 24 : జిల్లా గ్రామీణాభివృద్ధి సంస్థ, వెలుగు ప్రాజెక్టు డైరెక్టర్ ఎల్.పి. బదిలీ అయ్యారు. ఆయన పీడీగా బాధ్యతలు చేపట్టి ఏడాది కూడా గడవక ముందే బదిలీ చేస్తూ ప్రభుత్వం మంగళవారం ఉత్తర్వులు జారీ చేసింది. ఆయన మాత్రం సంస్థ అయిన డీఆర్ షాఖకు ప్రభుత్వం తిప్పిపంపింది. కొత్త ప్రాజెక్టు డైరెక్టర్గా భూగర్భ జలశాఖ అధికారి బాబూరావును నియమించి నట్లు తెలిసింది. ఆయన గతంలో జిల్లాలోనే పీడీగా పనిచేశారు.



సర్వర్లో

సాంకేతిక లోపం

- » రేషన్ ఇచ్చేందుకు డీలర్ల అడ్డుకట్టలు
- » ఎనిమిది రోజుల్లో 45.15శాతం మందికి మాత్రమే అందిన సరుకులు
- » ఒంగోలులో సర్వర్ను పరిశీలించిన డీఎస్ టీ



ఒంగోలులో రేషన్ షాపును పరిశీలిస్తున్న డీఎస్ టీ సభ్యులు

ఒంగోలు(కలెక్టరేట్), నవంబరు 24: సర్వర్ సాంకేతిక లోపంతో అటు రేషన్ డీలర్లు, ఇటు కార్డుదారులు అడ్డుకట్టలు వదాల్చి వస్తోంది. ఉదయం 6గంటల నుంచే సాంకేతిక సమస్యలు తలెత్తుతుంటుంటే కార్డుదారులకు సరుకులు అందడం లేదు. జిల్లావ్యాప్తంగా 2151 షాపుల పరిధిలో 10.25లక్షల మంది కార్డుదారులకు సరుకులు ఇవాల్చీ ఉంది. అయితే గత మంగళవారం నుంచి ఈ విడత పంపిణీని ప్రారంభించగా ఎనిమిదో రోజైన మంగళవారం సాయంత్రానికి కేవలం 45.15శాతం కార్డు(4.63లక్షల)కు మాత్రమే సరుకులు అందాయి. రాష్ట్రంలో రేషన్ పంపిణీలో 10వ స్థానంలో జిల్లా ఉందంటే పరిస్థితి ఏమిదంగా ఉందో అర్థం చేసుకోవచ్చు. కాగా గత వారంలోజాల నుంచి సర్వర్ సమస్యపై ఆంధ్రజ్యోతిలో వరుస కథనాలు ప్రచురితమైన నేపథ్యంలో మంగళవారం జిల్లా పౌరసరఫరాశాఖ అధికారి పి.సర్వేష్ నగరంలోని రేషన్ షాపులను పరిశీలించారు. ఆ సమయంలో కూడా సర్వర్ పనిచేయని పరిస్థితి ఏర్పడింది. సిమ్ మార్చి మానినా రాలేదు. ఉన్నతాధికారుల దృష్టికి తీసుకెళ్లి పరిష్కరించే విధంగా చర్యలు తీసుకుంటామని హామీ ఇచ్చారు.

